

IGREYIDI 3 ILIMI LEKHAYA

Ikhambo eliyingozi elwandle



SINDEBELE

lleveli:

1

Incwadi

2



Ukufunda ngeenqhem okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)



Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukugedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelw ngeencwadini zabo zokutlolela umsebenzi.

Ikhambo eliyingozi elwandle



UJoseph, uThabo, uMartha no Mohammed bentwana abathanda ukwenza izinto ezinengi ezikarisako. Bathanda ukukhwela iintaba, ukududa edamini nokutjuza elwandle.

Ngelinye ilanga abentwana laba bakhetha ukuthatha ikhambo eliya elwandle ukuze babone ubuhle bendalo.


“Asiqaleni umebhe ukuze sikwazi ukubona ihlangothi esingatjuza ngakilo,” kutjho uThabo.



Bapaka umebhe, ikhomiasi,
umukhwa wangesikhwameni, itotjhi,
ikhamera nokudla okulingeneko
kwenyanga yoke.

“Singakhohlwa amajasi wokusindisa
ipilo emanzini,” kutjho uJoseph.

Ngemva kobana sele bapake koke
begodu baphethwe nalithabo,
abentwana bathoma ngekhambo
labo lokutjuza ngemva kokutjhinga
kwelanga.



Batjhinga phasi naphezulu
ngehla kwamagagasi bakhamba
baragela phambili nekhambo labo.
Bakhamba ubusuku boke.


Bekubusuku obunommoya
okhamba ngebelo eliphezulu.
Ummoya bewuvunguza ngamandla
khulu. Lokho kwenza amagagasi
kobana abethe ngamandla phezu
komkhumbi.



UMohammed wabona umkhanyo
omeruzela kude. Bekumkhumbi
oza nganeno lapho bebangakhona.
Wathatha itheleskowubhu
wakhwelela esiqongolweni ukuze
abone kuhle.

"Kungaba mhlobo bani womkhumbi
loya?" Kubuza uMartha.

"Kungenzeka kubemkhumbi
wokuvakatjha elwandle
nanyana umkhumbi
othuthha ipahla,"
kutjho uJoseph.





Umkhumbi wabandamela khulu
ngakibo. Bewunamadoda kwaphela
ngaphakathi.

Abentwana bafikilwe kukwesaba
nababona kobana amadoda lawa
ngendlela bekangayo.

“Yelelani! Bamaphayirede!”
Kurhuwelela uThabo.

“Yiyini amaphayirede?” Kubuza
uMohammed.

“Amaphayirede botsotsi abebela
abanye abakhamba ngemikhumbi,”
kutjho uThabo.



Asizilungiseleni ukulwa
namaphayirede ebusukwini
banamhlanje.

Ngaphandle kwevalo abentwana
bahloma ngamasabula enziwe
ngamaplastiki.

"Kapteni uJoseph, sirhola-ke!
Sizokuhlala eenthendeni zakhe!"
Kurhuwelela uMohammed,
uMartha noThabo.



"Heyi nina maphayirede sukani lapha!" Kurhuwelela abentwana.

"Thabo rhaba ubize abogada belwandle!" UKapteni uThabo unikela umthetho.

Ngemva kwemizuzu embalwa,
abentwana bezwa itjhada
lakanophehlwana kude le.
Unophehlwana bekazokusindisa
iimpilo zabo. Babonakala
bathoma ukutjhaphuluka lokha
amaphayirede natjhugulukako sele
abaleka ayokutjhingga ebumnyameni.
UKapteni uJoseph usisindisile!



"Hure!" Kurhuwelela abentwana ngelikhulu ithabo. "Siphephile kwanje! Amaphayirede sele akhambile!"

"UKapteni uJoseph yikutana!
Nasi naye njengomdosi phambili,
ingozi angeke siyibone nangelihlo!"
Kurhuwelela abentwana.

Besele kuyokusa. Ummoya
weenkhukhula besele udambile. Besele
bangasekho engozini. Abentwana
baragela phambili nekhambo labo.
Bakuthabela ukuthatha elinye
ikhambo ngomkhumbi batjuza begodu
babone nobuhle bendalo.



Batjuza kusukela eTlhagwini
ukufika eSewula bahlangana
nabanye abentwana ababuya
eenarheni ezahlukahlukeneko.

Ekufikeni kwabo ekhaya bacoca
indaba yabo bebatjengisa
ababelethi babo kanye nabangani
babonenthombe.

Bebasekhambeni elijingozi tle.

**Lokha nakunento ethileko
oyesabako, lithuba lakho
LOKUBA NESIBINDI!**





Abentwana benarha yoke

Qalisia iinthombe bese uyatjho kobana abentwana
babuya kiziphi iinarha.

E-CANADA



ESPAÑA




E-ENGLAND



E-HAWAII



ETL-HAGWINI AMERIKA



E-MEXICO



E-GBRIDE



E-KENYA



E-PERU








Ukufunda ngeenqhem okuhlahlwa ngutitjhhere



1

- Tjela ohlezi eqadi kwakho kobana ujayithanda nanyana awuyithandi indatjana engehla. Nikela isisekelo sependulo yakho.
- Yenza kwangathi unguKapteni uJoseph. Wena bewuzokwenza njani?
- Nangathana unophehlwana osindisa abatjuzi elwandle akhange afike, ucabanga kobana bekuzokwenzeka ini?
- Ucabanga kobana indatjana le yenzeka ngamambala?
Sekela ipendulo yakho ngesizathu esizwakalako.
- Nombora iinthombe (1 - 4) ukutjengisa ilandelano ekungilo.



2

Qalisisa iinthombe ezi-2 ezingenzasi. Cabangisia ngemibuzo elamako bese ucocisana ngayo naloyo ohlezi eqadi kwakho.



- a. Ngikuphi ekwenzekako esithombeni ngasinye?
- b. Ucabanga kobana abentwana bazizwa njani lokha nabathoma ukuhlela ikhambo labo?
- c. Ucabanga kobana bazizwa njani lokha nasele babona amaphayirede.
- d. Ukhe wazizwa uthabile begodu unevalo?
Kwabe kwenze njani?



3

Qedeleta umsebenzi olandelako.

- a. Endatjaneni engehla, funyana amagama anamatjhada alandelako bese uwatlole ngencwadini yokutlolela umsebenzi:

-rh-

-ng-

- b. Endatjaneni engehla, funyana amagama anamatjhada alandelako bese uwatlole ngencwadini yokutlolela umsebenzi:

-tlh-

-hlw-

- c. Endatjaneni engehla funyana amagama anemihlobo elandelako yabokamisa:

eu

ii

i

o

u

- d. Tlola amagama alandelako ngesihlathululini -magama sakho:

tjuza

tjingalanga

tjhaphuluka

tjheja

- f. Lungisa amagama angeembayaneni ukuze umutjho ufundeke kuhle.

i. Abentwana bathatha ikhambo baya
(ilwandle).

ii. Abentwana bebatjuza (ubusuku) bekwasa.

- g. Buyelela utbole imitjho elandelako kodwana ibe sesikhathini esidlulileko.
- Ummoya uyavunguza.**
 - Bebatlhoga ini?**
- h. Buyelela utbole imitjho engenzasi bese utlola namatshwayo wokutlola nokufunda lapha kutlhogeka khona.
- bafuna ini**
 - yelelani**
 - ujoseph uthabo umartha nomahammed babangani**



4

- Sebenza naloyo oseqadi kwakho niqedelele imibuzo.
- Sithini isihloko sendatjana?
 - Bobani abalingisi abaqakathekileko endatjaneni?
 - Indatjana yenzeka kuphi?
 - Ucabanga kobana nanamhlanje amaphayirede asesekhona?
Sekela ipendulo yakho.
 - Ucabanga kobana kuphephile ukufunyana abentwana
bathatha ikhambo elwandle babodwa kungekho umuntu
omdala hlangana nabo? Sekela ipendulo yakho.



5

Rhunyeza indatjana kodwana usebenzise wakho amagama.

Tlola isigatjana esingaba nemitjho engaba bu-8.


Gwala isithombe utjengise lokho
okurhunyeze ngehla.



6

Yenzani imodlhela yekhamphasi
nitjengise amahlangothi wayo
amanewelayelo langokomthetho:

Itlhagu, isewula, ipumalanga netjingalanga.



IGREYIDI 3 ILIMI LEKHAYA



Incwadi 2

Isihloko:	Ikhambo eliyingozi elwandle
Ilimi:	IsiNdebele
Ileveli:	IGreyidi 3 Incwadi yokufunda ngeLimi Lekhaya: Ileveli 1 Incwadi 2
Umhlobo womtlolo:	Ococwako
Amagama atjhejweko:	abentwana, ukuqunta, ngaphakathi, ukumemeza, banamhlanje, ukufikelwa.
Ilwazi-magama:	ikhambo, amaphayirede, khamphasi, ukutjuza, ukuvunguza, ukumeruza, isiqongolo, itheleskowubhi.
Amatjhada:	-mth, -ph, -hlw, -mny
Okumumethweko, imibono namakghono:	<ul style="list-style-type: none">▪ Ukuveza amazizo ngendatjana.▪ Vezani isisusa nonobangela endatjaneni.▪ Ukuhlaziya, ukumadanisa nokwahlukanisa ilwazi elimayelana nendatjana.▪ Ukufunyana amagama endatjaneni anamatjhada alandelako:-mth, -ph, -hlw, -mny▪ Ukwenza sakho isihlathululi-mezwi.▪ Uktlolola imitjho ibesesikhathini esizako.▪ Tlolani amagabhadlhela namatshwayo wokufunda nokutlolola atlhogekako.▪ Phendula imibuzo emayelana nendatjana.▪ Rhunyezani indatjana (isigaba esisodwa esinemitjho e-8).▪ Gwalani ikhampasi.

IsiTatimende seKharikhyulamu yeliZweloke (i-TKZ) sifuna kobana abotitjhore babekel ngeqadi isikhathi qobe lilanga baqale umsebenzi wokufunda ohlahlwa ngutitjhore.

Ukufunda okuhlahlwa ngutitjhore kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo lakahitjhore.

Utitjhore kufanele ahlele iinkhathi zokufunda sekufaka hlangana namagama athileko azokuhlahlulwa esiqetjhaneni kanye namaqhinga anembako wokufunda azokuthogwa bafundi. Elinye iqhingga elitlhogekako ngelokukhulumma ngesiqetjhana hlangana kwabafundi notitjhore begodu hlangana kwabafundi babodwa ngeenqhema.

Iincwadi lezi zifaka hlangana iinquetjhana ezinengi ekungakhulunywa ngazo. iinquetjhana ekungasuselwa kizo imibuzo kanye neminye imisebenzi engakusiza wena titjhore ukuze ukwazi ukuhlahlha abafundi bakho.

ISBN 978-1-4315-2430-3



ISBN 978-1-4315-2430-3



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi zeGreyidi
3 ezisematjhelfini ngeLimi
Lekhaya:



URobby umqasa onamaqhinga udlelezela ipungutjha

Ikhampo eliyingozi elwandle

Siyazithabisa ngekhwitjhini

Idayari yomntwana otsitsilako



Ukubaleka okwaba yipumelelo

UTHandi ube nelanga elimbi

Ipelaveke engekhe sayikhohlwa



Kunerhorho ngekhabeteni lami

Icala lamakhekhe alahlekileko

Kuyamangaza, kodwana liqiniso